

श्री दत्ताचे पाळणे

पाळणा दत्ताचा

जो जो जो जो रे मुनिवर्या । स्वामी दत्तात्रया ॥
सांगुनि पूर्वीचा निजपर्या । हालविती अनुसूया
॥धृ॥

असतां निजसदनीं अत्रिमुनी । मागितलें मज
पाणी ।

मुसळ थांबविलें तेचि क्षणीं । ऐकुनि मुनिची
वाणी ॥१॥

नारद मुनिनें तें पाहुनि । सांगितलें सुरसदनीं ।
हरि - हर - ब्रह्मांच्या त्रैपत्नी । क्षोभविल्या
अभिमानी ॥२॥

त्यांनीं आपुलाले दाटुले । छळणासी धाडिले ।
त्यांनीं अडवुनिया मज वहिले । भिक्षेसी
भागितले ॥३॥

मग म्यां तीर्थां शिंपिले । तिन्ही बाळे केले ।
भोजन घालुनिया निजवीले । संवत्सर बहु गेल
॥४॥

उमा सावित्री लक्ष्मी । आल्या आमुच्या धामीं ।
त्यांनीं मागितले निजस्वामी । सांडुनि आपुली
मी मी ॥५॥

मग म्यां दाखविले देवत्रय । तो तूं दत्तात्रय ।
निरंजनासि आश्रय । सखया तुझा होय ॥६॥
जो जो ॥

दत्ताचा पाळणा

जो जो जो जो रे सुकुमारा । दत्तात्रया अवतारा
॥धृ॥

कमलासन विष्णू त्रिपुरारी । अत्रिमुनीचे घरी ।
सत्त्व हरु आले नवल परी । भ्रम दवडिला दुरी
॥१॥

प्रसन्न त्रिमूर्ति होऊनी । पुत्रत्वा पावुनि ।
हर्ष झालासे त्रिभुवनी । राहे ऋषिचे सदनी ॥२॥
पालख बांधविला सायासी । निर्गुण ऋषिचे
वंशी ।

पुत्र जन्माला अविनाशी । अनसूयेचे कुशी ॥३॥
षट्दश नामासी आधार । दत्तात्रय अवतार ।
कृष्णदासासी सुख थोर । आनंद होतो फार
॥४॥

दत्ताचा पाळणा

जो जो जो रे जो जो जो । तू मी ऐसे उमजो
॥धृ॥

प्रेम पालख दत्तात्रय । हालविते अनसुया ।
बोधुनि निजरुप समजाया । भवभ्रम हा
उडवाया ॥१॥

रजोगुणी तू ब्रह्माया । श्रमलासी तान्हया ।
सुखे निज आता अरे सखया । धरी स्वरुपी लया
॥२॥

तमोरुपे तू सदाशिवा । विश्रांति घे देवा ।
धरि रे स्वरुपी तू भावा । संहारिता विश्वा ॥३॥
विष्णू सात्त्विक तू अहंकार । दैत्यांचा संहार ।
करिता श्रमलासी अपार । आता समजे सार
॥४॥

ऐसा आनंदे पाळणा । मालो गातसे जाणा ।
सदगुरुकृपेने आपणा । दत्ता निरंजना ॥५॥

दत्ताचा पाळणा

जो जो जो जो रे जो जो जो । तूं मी ऐसें उमजो
॥ध्रु०॥

प्रेम पालख दत्तात्रया । हलविती अनसूया ॥
बोधुनि निजरुप समजाया । भवभ्रम हा
उडवाया ॥जो०१॥

रजोगुणी तूं ब्रह्मया । श्रमलासी तान्ह्या ॥
सुखें निज आतां सखया । धरिं रे स्वरुपीं लया
॥जो०२॥

तमोरुपें तूं सदाशिवा । विश्रांति घे तूं देवा ॥
धरि रे स्वरुपीं तूं भावा । संहारिता विश्वा
॥जो०३॥

विष्णु सात्त्विक तूं अहंकार । दैत्यांचा संहार ॥

करितां श्रमलासी अपार । आतां समजे सार
॥जो०४॥

ऐसा आनंदें पाळणा । मालो गातसे जाणा ॥
सद्गुरु कृपेनें आपणा । दत्ता निरंजना
॥जो०५॥

दत्ताचा पाळणा

जो जो जो जो रे सुकुमारा । दत्तात्रय अवतारा
॥ध्रु०॥

कमलासन विष्णु त्रिपुरारी । अत्रिमुनीचे घरीं ॥
सत्व हरुं आले नवलपरी । भ्रम दवडीला दुरी
॥जो०॥

प्रसन्न त्रिमूर्ति होऊनि । पुत्रत्वा पावुनी ।
हर्ष झालासे त्रिभुवनीं । राहे ऋषिचे सदनीं
॥जो०॥

पालख बांधविला सायासीं । निर्गुण ऋषिचे
वंशीं ।

पुत्र जन्मला अविनाशी । अनसूयेचे कुशीं
॥जो०॥

षट्दश नामासी आधार । दत्तात्रय अवतार ।
कृष्णादासासी सुख थोर । आनंद होतो फार
॥जो०॥

संग्रह :- अशोककाका कुलकर्णी

९०९६३४२४५१